

عید اللہ طاہر قلانی *

رمضان المبارک: ضروری مسائل

سوال: نابور رمضان میں ہوائی جہاز میں افطار کا وقت کیا ہوگا۔

جواب: اگر کوئی روزہ دار ماہ رمضان میں ہوائی جہاز میں سفر کر رہا ہے اور وہ روزے کو باقی رکھنا چاہتا ہے تو وہ غروب آفتاب کے بعد ہی افطار کرے گا۔ لیکن اس کے لیے وہ غروب آفتاب معتبر ہوگا، جو سب سے پہلے اس کے راستے میں واقع ہو۔

سوال: ایک ۸۵ سالہ زین رسیدہ خاتون صاحبہ فریض (مریض) ہیں۔ وہ ہڈیات خود

تھکے حاجت کے لیے بھی نہیں اٹھ سکتیں۔ کیا ان پر نماز اور روزہ فرض ہے؟

جواب: اگر ان کے ہوش و حواس درست ہوں تو ان پر نماز فرض ہوگی۔ حسب استطاعت انہیں نماز ادا کرنی ہوگی۔ خواہ وہ اشارے ہی سے کیوں نہ ادا کریں۔ ارشاد باری ہے: **فَمَا اسْتَطَعْتُمُ الْمَلَّةَ نَفْسًا اِلَّا وَشَعْبًا** (البقرہ: ۲۸۶) اللہ کسی تنفس پر اس کی قدرت سے بڑھ کر ذمے داری کا بوجھ نہیں ڈالتا۔ اور آپ کا ارشاد ہے: **اِذَا اَمَرْتُمْ بِمَا مَرَّ فَاْتُوا مِنْهُ مَا اسْتَطَعْتُمْ** (صحیح بخاری، صحیح مسلم) جب میں تمہیں کسی بات کا حکم دوں تو اپنی استطاعت میرا اس پر عمل کرو۔ آپ نے حضرت عمران بن حصین سے فرمایا: **صَلِّ قَائِمًا، فَإِنْ تَسَطَّعَ فِقَاعِدًا، فَإِنْ لَمْ تَسْتَطِعْ فَعَلِي جَسَبٍ** (صحیح بخاری) کھڑے ہو کر نماز پڑھو، اگر اس کی طاقت نہ ہو تو بیٹھ کر پڑھو اور اگر اس کی بھی طاقت نہ ہو تو پہلو کے بل پڑھو۔ ایک دوسری روایت میں ان الفاظ کا اضافہ ہے: **فَإِنْ لَمْ تَسْتَطِعْ فَمَسْتَقْبًا** (سنن نسائی) اگر اس کی بھی طاقت نہ ہو تو لیٹ کر پڑھو۔ لہذا روزہ رکھنے کی طاقت ہے تو وہ روزہ رکھیں۔ ورنہ ہر دن کے روزے کے بدلے ایک مسکین کو کھانا کھلا دیں اور

ان روزوں کی قضا واجب نہیں ہوگی۔ کھانے کی کیت و کیفیت کے سلسلے میں متداول عرف کا اعتبار کیا جائے گا۔ البتہ اگر انہیں ہوش نہ رہتا ہو تو ان سے نماز اور روزہ دونوں ساقط ہو جائیں گے۔

سوال: کتنے کلومیٹر کی دوری پر مسافر کے لیے روزہ چھوڑنے کی رخصت ہے، اور اگر حالت سفر میں روزہ رکھ لیا جائے تو اس کا کیا حکم ہے؟

جواب: جمہور علمائے کرام کے نزدیک ۸۰ کلومیٹر کی مسافت پر مسافر کے لیے نماز قصر کرنے اور روزہ چھوڑنے کی اجازت ہے اور اگر مسافر روزہ رکھ لے تو اس کا روزہ درست ہوگا۔ البتہ اگر روزہ رکھنے میں مشقت ہو تو روزہ نہ رکھنا ہی بہتر ہے۔ اس لیے کہ اللہ کے رسولؐ نے فرمایا ہے: لیس من البر الصوم فی السفر (صحیح بخاری، صحیح مسلم) 'سفر میں روزہ رکھنا تنگی کا کام نہیں۔'

سوال: بیشتر ڈرائیور حضرات پورے سال گاڑی چلاتے ہیں اور سفر کی حالت میں رہتے ہیں۔ تو ان کے لیے رمضان میں روزہ چھوڑنے کی اجازت ہے یا نہیں؟ اگر ہے تو وہ اس کی قضا کب یا کیسے کریں گے؟

جواب: اگر ان کے سفر کی دوری قصر کی مسافت کی بقدر یا زائد ہو تو ان کے روزہ چھوڑنے کی اجازت ہے۔ لیکن اگلے رمضان کی آمد سے قبل ان کو اپنے روزوں کی قضا کرنی ہوگی۔ ارشاد باری ہے: وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِنْ أَيَّامٍ أُخَرَ (البقرہ: ۱۸۵) اور جو کوئی مریض ہو یا سفر پر ہو تو وہ دوسرے دنوں میں روزوں کی تعداد پوری کرے۔ اپنی سہولت کے مطابق وہ قضا کے ایام کا انتخاب کر سکتے ہیں۔

سوال: اگر میں ماہ رمضان میں اپنے شہر سے دوسرے کسی شہر کا سفر کروں اور وہاں تین دن قیام کا ارادہ ہو تو مجھ پر روزہ رکھنا واجب ہوگا یا نہیں، اور ایسی صورت میں، میں نمازیں قصر ادا کروں یا مکمل؟

جواب: اگر آپ قصر کی مسافت کی بقدر سفر کریں اور تین دن کے قیام کا ارادہ رکھتے ہوں تو ان ایام میں آپ کے لیے روزہ چھوڑنے اور نماز قصر کرنے کی گنجائش ہے۔ اس لیے کہ اتنے دنوں کے قیام سے سفر کا حکم ختم نہیں ہوتا۔ خواہ آپ نے آغاز سفر سے ہی اتنے دنوں کے

قیام کا ارادہ کر لیا ہو۔ اس لیے کہ نبی کریمؐ سے ثابت ہے کہ حجۃ الوداع کے موقع پر آپ نے مکے میں چار روز قیام کیا اور نمازیں قصر کرتے رہے۔ البتہ آپ روزہ رکھنا چاہیں تو رکھ سکتے ہیں اور بہتر ہوگا کہ آپ تنہا نماز پڑھنے کی بجائے جماعت کے ساتھ نماز ادا کریں۔

سوال: کیا ماہ رمضان میں روزہ چھوڑنے کی رخصت کی شرط یہ ہے کہ سفر پیدل یا جانور پر کیا جائے؟ کیا پیدل یا جانور پر سفر اور گاڑی، ریل یا ہوائی جہاز کے سفر میں کوئی فرق ہے؟ کیا ناقابل برداشت ٹھکن اور پریشانی کا پایا جانا بھی اس کی شرائط میں سے ہے؟ اور اگر مسافر روزہ رکھنے کی طاقت رکھتا ہو تو اس کے لیے کیا حکم ہے؟

جواب: قصر کی مسافت کی پندرہ سفر میں ہر مسافر کے لیے روزہ چھوڑنے کی اجازت ہے۔ خواہ وہ پیدل سفر کر رہا ہو یا کسی سواری (جانور، گاڑی، ریل، ہوائی جہاز) پر۔ اور خواہ اسے ناقابل برداشت پریشانی اور ٹھکن لاحق ہو یا نہیں اور چاہے اسے بھوک، پیاس محسوس ہو رہی ہو یا نہیں۔ اس لیے کہ شریعت نے مطلقاً بغیر شرط کے قصر کی مسافت کی پندرہ سفر پر روزہ چھوڑنے اور نماز قصر کرنے کی اجازت دی ہے۔ صحابہ کرامؓ آپ کے ساتھ ماہ رمضان میں سفر کرتے تھے۔ کچھ روزہ رکھتے اور کچھ نہیں رکھتے۔ لیکن کوئی دوسرے پر تکبیر نہیں کرتا تھا۔ البتہ اگر گرمی کی شدت یا لمبی مسافت کی وجہ سے روزہ رکھنا دشوار ہو تو اسے ترک کرنا ضروری ہے۔ حضرت انسؓ فرماتے ہیں:

كنا مع رسول الله صلى الله عليه وسلم في سفر، فصام بعض وأفطر بعض، فتحزم المفطرون و عملوا، وضعف الصائمون عن بعض العمل، قال، فقال النبي صلى الله عليه وسلم: ذهب المفطرون اليوم بالأجر (صحیح بخاری و مسلم)

ہم اللہ کے رسول صلی اللہ علیہ وسلم کے ساتھ ایک سفر پر تھے، بعض لوگوں نے روزہ رکھا اور بعض نے نہیں، روزہ نہ رکھنے والوں نے کافی مستعدی کے ساتھ کاموں میں حصہ لیا، جب کہ روزہ رکھنے والے زیادہ کام نہ کر سکے، تو اللہ کے رسول صلی اللہ علیہ وسلم نے فرمایا: آج روزہ نہ رکھنے والے لوگ آپ میں بازی مار لے گئے۔

البتہ اگر سفر میں کوئی ناگہانی صورت حال پیش آ جائے جس کی وجہ سے روزہ توڑنا ضروری ہو جائے تو روزہ توڑنا واجب ہو جاتا ہے۔ حضرت ابو سعید خدریؓ فرماتے ہیں:

سافرنا مع رسول اللہ صلی اللہ علیہ وسلم إلى مكة و نحن صیام، قال: ففر لنا منزلاً، إذ فقال رسول اللہ صلی اللہ علیہ وسلم: إنکم قد دنوتم من عدوکم و الفطر أقوى لکم، و كانت عزمة فافطرونا، ثم قال: لقد رأیتنا نصوم مع رسول اللہ صلی اللہ علیہ وسلم بعد ذلك فی السفر (صحیح مسلم)

'ہم لوگ اللہ کے رسول صلی اللہ علیہ وسلم کے ساتھ مکہ کے سفر پر نکلے، ہم روزے سے تھے، ایک جگہ قیام کیا تو اللہ کے رسول صلی اللہ علیہ وسلم نے فرمایا: تم لوگ اپنے دشمن کے قریب پہنچ گئے ہو اور روزہ نہ رکھنا تمہارے لیے زیادہ قوت کار کا باعث ہوگا، یا آپ کی جانب سے ایک رخصت تھی، چنانچہ بعض حضرات نے روزہ رکھا اور بعض نے نہیں، پھر ہم نے ایک جگہ اور قیام کیا تو اللہ کے رسول صلی اللہ علیہ وسلم نے فرمایا: تم لوگ صبح تک اپنے دشمن کو جانو گے اور روزہ نہ رکھنا تمہارے لیے زیادہ قوت کار کا باعث ہوگا، لہذا روزہ توڑ دو۔ یہ اللہ کے رسول صلی اللہ علیہ وسلم کا حکم تھا، چنانچہ ہم نے روزہ توڑ دیا۔ اس واقعے کے بعد بھی ہم نے اللہ کے رسول صلی اللہ علیہ وسلم کے ساتھ سفر میں روزہ رکھا۔'

حضرت جابر بن عبد اللہ فرماتے ہیں:

کان رسول اللہ صلی اللہ علیہ وسلم فی سفر فرأی رجلاً قد اجتمع الناس علیہ، و قد ظلل علیہ، فقال: 'ما لہ؟' قالوا: رجل صائم، فقال رسول اللہ صلی اللہ علیہ وسلم: لیس من البر أن تصوموا فی السفر (صحیح بخاری، صحیح مسلم)

'آپ ایک سفر میں تھے، آپ نے دیکھا کہ لوگ ایک شخص کے گرد جمع ہیں اور اس پر سایہ کر رہے ہیں، آپ نے دریافت فرمایا: اسے کیا ہوا ہے؟' لوگوں نے بتایا کہ یہ روزے سے ہے۔ تو آپ نے فرمایا: سفر میں روزہ رکھنا نیکی کا کام نہیں ہے۔'

سوال: رمضان کے روزے کی نیت رات میں کرنی ضروری ہے یا دن میں بھی کی جاسکتی ہے۔ جیسے کوئی چاشت کے وقت بتائے کہ آج رمضان کا آغاز ہو گیا ہے تو اس دن کا روزہ رکھنا چاہیے یا اس کی نیت کرنی ہوگی؟

جواب: رمضان کے روزے کی نیت فجر سے پہلے رات ہی میں کرنی ضروری ہے۔

دن چڑھے تک نیت نہ کرنا درست نہیں ہے۔ چنانچہ جسے چاشت کے وقت معلوم ہوا کہ آج رمضان کا آغاز ہو گیا ہے اور اس نے روزے کی نیت کر لی تو اس پر غروب آفتاب تک مفطرات صیام سے بچنا واجب ہوگا البتہ بعد میں وہ اس دن کی قضا بھی کرے گا۔ حضرت حصہؓ بیان کرتی ہیں کہ نبی کریم صلی اللہ علیہ وسلم نے ارشاد فرمایا: من لم یجمع الصیام قبل الفجر فلا صیام لہ (مسند احمد، سنن ابوداؤد، سنن ترمذی، سنن نسائی، سنن ابن ماجہ، صحیح ابن خزیمہ) جس نے روزے کی نیت فجر سے پہلے نہیں کی تو اس کا روزہ نہیں ہوا۔ یہ حکم فرض روزے کے بارے میں ہے۔ نفل روزے کی نیت دن میں کرنا بھی جائز ہے۔ بشرطے کہ فجر کے بعد مفطرات صیام سے بچا رہا ہو۔ اس لیے نبی کریم صلی اللہ علیہ وسلم کے بارے میں حضرت عائشہؓ بیان فرماتی ہی: آنسہ صلی اللہ علیہ وسلم دخل علیہا ذات یوم ضحی فقال: 'هل عندکم شیء؟' فقالت: فقال: انی اذا صائم (صحیح مسلم) ایک دن آپ چاشت کے وقت گھر تشریف لائے اور پوچھا: کچھ کھانے کو ہے؟ آپ نے فرمایا: نہیں، تو آپ صلی اللہ علیہ وسلم نے فرمایا: 'تب میں روزے سے ہوں۔'

سوال: اگر کوئی شخص رمضان میں جان بوجھ کر کچھ کھالے، پھر توبہ کرے تو کیا اس کی توبہ قبول ہوگی؟

جواب: ہاں، اس کی توبہ قبول ہوگی جب کہ توبہ کی شرائط پائی جائیں۔ توبہ کی شرائط یہ ہیں: گناہ پر تداومت کا احساس، ترک گناہ، دوبارہ نہ کرنے کا پختہ عزم اور اگر کسی انسان کا حق واجب ہو تو اس سے معاف کرا لیا جائے یا وہ حق ادا کر دیا جائے۔ ارشاد باری ہے: (طہ: ۸۴) اور جو توبہ کرے اور ایمان اور نیک عمل کرے، پھر سیدھا چلتا رہے، اس کے لیے بہت درگزر کرنے والا ہوں۔

سوال: اگر کوئی شخص ماہ رمضان میں فجر کے بعد عظیم شہوت کی وجہ سے اپنی بیوی سے ہم بستری کر لے تو اس کا کیا حکم ہے؟

جواب: ایسی صورت کا کفارہ یہ ہے کہ اس پر ایک غلام آزاد کرنا واجب ہوگا۔ عدم استطاعت کی صورت میں مسلسل دو ماہ کے روزے رکھے گا۔ اگر اس کی بھی استطاعت نہ ہو تو ساٹھ (۶۰) مسکینوں کا کھانا کھلائے گا اور اس دن کے روزے کی قضا کے طور پر ایک دن روزہ

رکھے گا۔ اگر اس کی بیوی اس کے عمل سے رضامند تھی تو اس پر بھی یہی کفارہ ہوگا۔ لیکن اگر وہ مجبور کی گئی تھی تو اس پر صرف ایک دن کی قضا واجب ہوگی۔

حضرت ابو ہریرہ کی حدیث ہے، آپ فرماتے ہیں: بینما نحن جلوس عند النبی إذ جاء رجل فقال: یا رسول اللہ صلی اللہ علیہ وسلم هلکت، قال: 'مالک؟' قال: وقعت علی امرأتی وأنا صائم، فقال: 'هل تجد رقبة تعتقها؟' قال: 'فهل تستطيع أن تصوم شهرین متتابعین؟' قال: لا، قال: فهل تجد إطعام ستین مسکیناً؟' قال: لا، قال: فمکت النبی صلی اللہ علیہ وسلم، قال: فبینما نحن علی ذلك أتى النبی صلی اللہ علیہ وسلم بعرق فیہا تمر، فقال: 'این السائل؟' فقال: خذہ فتصدق به' (صحیح بخاری، صحیح مسلم) ہم اللہ کے رسول صلی اللہ علیہ وسلم کے پاس بیٹھے ہوئے تھے کہ ایک آدمی آیا اور اس نے کہا: اے اللہ کے رسول! میں ہلاک ہو گیا۔ آپ نے پوچھا: کیا بات ہے؟ تو اس نے کہا: میں نے روزے کی حالت میں اپنی بیوی سے ہم بستری کر لی۔ آپ نے پوچھا: تم ایک غلام آزاد کر سکتے ہو؟ اس نے کہا: نہیں، آپ نے پوچھا: مسلسل دو ماہ کے روزے رکھ سکتے ہو؟ اس نے کہا: نہیں۔ تو آپ نے پوچھا: 'ساتھ (۶۰) مسکینوں کو کھانا کھلا سکتے ہو؟' اس نے کہا: نہیں۔ حضرت ابو ہریرہ فرماتے ہیں کہ پھر آپ خاموش ہو گئے۔ اسی دوران آپ کے پاس ایک نوکری بھر کر کھجور آئی۔ آپ نے پوچھا: وہ سوال کرنے والا کہاں ہے؟ اور پھر اس سے کہا: اسے لے جا کر صدقہ کر دو۔

اس دن کے روزے کی قضا کی دلیل ابو داؤد اور ابن ماجہ کی بیان کردہ روایت ہے جس میں اس حکم کا اضافہ ہے: 'و صم یوماً حکاتہ' اور اس دن کے بدلے ایک دن روزہ رکھو۔

رضامندی کی صورت میں بیوی پر کفارے اور قضا کے وجوب کی دلیل یہ ہے کہ وہ بھی مرد کی طرح ہے اور مجبوری کی صورت میں کفارے کے عدم وجوب کی دلیل آپ کا عمومی فرمان ہے: 'إن اللہ تجاوز عن امتی الخلف والنسیان وما انکروا علیہ' (سنن ابن ماجہ، صحیح ابن حبان) اللہ تعالیٰ نے میری امت سے وہ عمل معاف کر دیا ہے، جو غلطی یا بھول چوک سے ہو یا جس پر انھیں مجبور کر دیا جائے۔

★★